

دیباغہ کے مشاہدات و تاثرات

(۱)

سعید احمد اکبر آبادی

سائے کا جبکہ میں کلکتہ میں تھا ذکر کرنے ایک دن صبح کے وقت میں اپنے آفس میں بیٹھا ہوا تھا کہ ٹیلیفون کی گھنٹی بجی، رسیور اٹھایا تو آواز آئی کہ میں دلفریڈ کینول اسمتھ ہوں، کل کلکتہ آیا ہوں اور یہاں گرانڈ ہوٹل میں مقیم ہوں، آپ سے ملنا چاہتا ہوں، جس وقت آپ کہیں حاضر ہو جاؤں، میں نے موصوف کی کتاب "اسلام ان ماڈرن انڈیا" پڑھ رکھی تھی اسی لئے اُن سے خوب واقف تھا، میں نے جواب دیا "ابھی میرے دفتر میں تشریف لے آئیے۔ مجھے آپ سے مل کر بڑی خوشی ہوگی" انھوں نے شکریہ ادا کیا۔ اور گفتگو ختم ہو گئی، پندرہویں منٹ کے بعد پروفیسر اسمتھ پہنچ گئے، یہ میری اُن کی پہلی ملاقات تھی، رسمی طور پر دونوں طرف سے مزاج پرسی کے بعد موصوف نے خالص علمی گفتگو شروع کر دی جس کا موضوع کچھ اسلام اور زیادہ تر اقبال کی شاعری اور فلسفہ تھا، اس سلسلہ میں میں نے جو کچھ کہا پروفیسر اسمتھ اُس کے بعض بعض فقرے اپنی نوٹ بک میں لکھتے رہے۔

چونکہ یہ میرے دفتر کا وقت تھا اور خود معزز مہمان کو بھی اس کا احساس تھا اس لئے گفتگو زیادہ دیر تک جاری نہیں رہ سکی، جب رخصت ہونے لگے تو دوسرے دن انھوں نے مجھ کو طعام شب پر ہوٹل میں مدعو کیا، جیسے میں نے بڑی خوشی سے منظور کر لیا۔ دوسرے دن حسب وعدہ میں مقررہ وقت پر پہنچا۔ اور ہم دونوں کھانے کی میز پر بیٹھے تو سب سے بڑا تاثر پروفیسر اسمتھ کی شخصیت کے متعلق مجھ کو اس واقعہ سے ہوا کہ انگریزی ہوٹلوں کے عام قاعدہ کے مطابق کھانا لانے سے پہلے ویٹر نے جب پوچھا کہ میں شراب (DRINK) کو کنسی لاؤں؟ تو

اسمّہ صاحب نے صاف انکار کر دیا اور پھلوں کا عرق لانے کا آرڈر دیا، میں نے خیال کیا کہ میری وجہ سے ایسا کر رہے ہیں اس لئے میں بولا ”آپ جو پیتے ہیں وہ پیچھے، اُس میں تکلف کی ضرورت نہیں ہے، میں فروٹ جوس پی لوں گا، اُس کے جواب میں انھوں نے مسکراتے ہوئے کہا ”شراب اور سکرٹ کو آج تک ایک مرتبہ بھی میں نے نہ نہیں لگایا ہے“ مجھ کو اس پر تعجب ہوا اور میں نے اس سلسلہ میں مزید سوالات کئے تو معلوم ہوا کہ صرف یہی نہیں بلکہ بعض چیزیں جو مغربی زندگی کے نمایاں ضد وخال کبھی جاتی ہیں موصوف کا دامن اُن سے بھی کبھی آلودہ نہیں ہوا میں پروفیسر اسمّہ کی علمی قابلیت اور ذوقِ تحقیق کا تو پہلے سے قائل تھا ہی اس واقعہ نے اُن کے اخلاق اور کردار کا بھی دل پر نقش جمادیا جو آٹھ مہینہ مسلسل اُن کے ساتھ رہنے اور ان کو بہت قریب سے جلوت میں اور خلوت میں دیکھنے سے اور گہرا ہو گیا، پھلوں کے عرق کا ایک ایک گلاس پینے کے بعد کھانا شروع ہوا تو کھانے پر اُداس سے فراغت کے بعد ڈرائنگ روم میں بیٹھ کر ہم دونوں میں دیر تک مفصل گفتگو ہوئی اور اس سبب کا موضوع اسلام اور عالمِ اسلام کی مختلف تحریکات تھا، اسی سلسلہ میں موصوف نے بتایا کہ حال میں ہی مک گل یونیورسٹی ٹونٹریل (کنارڈا) میں اسلامی علوم و فنون کا ایک انسٹی ٹیوٹ قائم ہوا ہے اور وہ اس کے ڈائریکٹر ہیں پھر انھوں نے پوچھا کہ کیا میں سال دو سال کے لئے وہاں آنا پسند کروں گا، جیہیں نے جواب اثبات میں دیا تو انھوں نے زیرِ لب مسکراہٹ کے ساتھ شکر گزاری کا اظہار کیا اور اب مجلسِ برضاست ہو گئی اور اسمّہ صاحب دوسرے دن (غالباً ڈھاکہ کے لئے) روانہ ہو گئے، اب ہم دونوں میں ایسا تعلق پیدا ہو گیا تھا کہ خط و کتابت برابر جاری رہی اور ہم دونوں ایک دوسرے کو اپنی تصنیفات اور مقالات کا ایک ایک نسخہ بھی بھیجتے رہے، اسمّہ صاحب نے ٹونٹریل واپس ہوتے ہی مک گل یونیورسٹی میں میرے بلائے کی تحریک شروع کر دی اور آخر کار تمام سہمی کارروائیوں کے بعد ۱۹۵۷ء میں دو سال کے لئے بحیثیت فیلو کے میرے تقرر کا تقرری خط پہنچ گیا، میرے عزیز دوست (پروفیسر) ظہیر احمد صاحب نظامی کو اطلاع ہوئی تو انھوں نے علی گڑھ سے لکھا ”یہ چیز آپ کے مرتبہ سے گری ہوئی ہے آپ کو تو وہاں پروفیسر ہو کر جانا تھا“ لیکن یہاں تو عالم یہ تھا کہ

”تسکین کو ہم دو روئیں جو ذوقِ نظر لے“

مجھ کو شروع سے ہی یورپ جانے اور بقول اکبر الہ آبادی ”خدا کی شان دیکھنے کا ارمان تھا اس لئے

میں نے اس پیشکش کو قبول کر کے سنا دیا جانے کا پکا ارادہ کر لیا، لیکن ہوا یہ کہ جب میں اس سلسلہ میں مغربی بنگال کے ڈائریکٹر آف پبلک انٹرکشن سے ملا تو انھوں نے بتایا کہ چونکہ میں کننگٹ پر ہوں اس لئے مجھ کو دو برس کی رخصت نہیں مل سکتی، البتہ ماں استعفیٰ دیکر میں جانا چاہوں تو جا سکتا ہوں، ظاہر ہے استعفیٰ دینے کی ہمت مجھ میں نہیں ہو سکتی تھی، مجبوراً دل کی حسرت دل میں رہ گئی اور میں نے اسمتھ صاحب کو معذرت لکھ دی، اس موقع پر اس کا اظہار نامنا سب نہیں ہے کہ یوں تو اسمتھ صاحب نے میری سب ہی کتا میں پڑھی ہیں اور بڑا ہی اُن کی نظر سے گذرتا رہتا ہے لیکن میری دو کتابوں سے وہ زیادہ متاثر معلوم ہوتے ہیں، نمبر اول پر مولانا عبید اللہ سندھی اور اُن کے ناقد اور اس کے بعد مسلمانوں کا غریب زوال اول الذکر کتاب جو درحقیقت کوئی باقاعدہ تصنیف نہیں اور اسی لئے ندوۃ المصنفین کی مطبوعہ بھی نہیں اُن چند مضامین کا مجموعہ ہے جو میں نے قلم برداشتہ معارف اعظم گدھ کے ایک مضمون کے جواب میں لکھ دیئے تھے، بعد میں سندھ ساگر اکاڈمی لاہور نے انہیں مضامین کو میری اجازت سے کتابی صورت میں شائع کر دیا۔ اور پھر اس کا انگریزی ترجمہ بھی مناسبت سے شائع ہو گیا ہے، اگرچہ یہ میری نظر سے اب تک نہیں گذرا، بہر حال یہ عجیب بات ہے کہ خود میری نظر میں یہ کتاب صرف ایک سرسری اور قلم برداشتہ مضمون کی چند سطروں کا مجموعہ ہے لیکن اس کے باوجود ہندو پاک سے باہر کئی معلقوں میں میرے تعارف کا ذریعہ بڑی حد تک یہی کتاب چنانچہ پروفیسر اسمتھ نے اپنی مکر آرا کتاب "اسلام ان دی ماڈرن ہسٹری آف دی ورلڈ" میں اس کا حوالہ دیا ہے، اور ان کے علاوہ ڈاکٹر جمال الدین الشیال نے اپنی عربی کتاب "المحکات الاصلاحیہ وحر اکز الثقافۃ فی الشرق الاسلامی الحدیث" کی جلد اول میں اس کتاب کو اپنے انگریزی کتابوں کے مآخذ میں شمار کیا ہے۔

اسمٹھ صاحب کو میری مجبوری کا علم ہوا تو انہیں افسوس ضرور ہوا، لیکن اب آئندہ وہ کسی اور بہتر موقع کے منتظر رہے، ہم دونوں میں خط و کتابت کا اگرچہ گاہے گاہے سلسلہ تو جاری تھا ہی، ۱۹۵۷ء میں ہی کلمتہ چھپ کر علی گڑھ آیا اور شعبہٴ دینیات سے متعلق ہوا۔ میرے لکھے بغیر کسی اور ذریعہ سے پروفیسر اسمتھ کو اس کی اطلاع ہوئی تو انھوں نے مجھ کو ایک مفصل خط لکھا جس میں تحریر تھا "مسلم یونیورسٹی علی گڑھ کا شعبہٴ دینیات

جس کس سپر سی کے عالم میں تھا اسے دیکھ کر سخت افسوس ہوتا اور مسلمانوں کی بے حسی پر ماتم کرنے کو جی چاہتا تھا۔ پناچہ سٹیشن میں علی گڑھ گیا اور یونیورسٹی میں ایک تقریر کرنے کا موقع ملا تو میں نے ذمہ داران یونیورسٹی کو اس طرف توجہ دلائی اور کہا کہ یورپ اور امریکہ میں اسلامی دینیات پر جو کام ہو رہا ہے اور وہاں اس مضمون کو جو حیثیت دی جاتی ہے افسوس ہے کہ اس یونیورسٹی میں جو مسلم یونیورسٹی کہلاتی ہے یہ مضمون اسی قدر بے وقعت ہے، اس کے بعد موصوف نے لکھا: ”مجھ کو یہ معلوم کر کے خوشی ہوئی کہ میری یہ آواز صدی بصر ثابت نہیں ہوئی اور اب یونیورسٹی نے آپ کو اس شعبہ کے صدر کی حیثیت سے بلایا ہے۔ تو امید ہے آپ اس شعبہ کا حتیٰ ادا کریں گے چونکہ اس کی تحریک میں نے ہی کی تھی اس لئے آپ کے علی گڑھ پہنچنے پر مجھ سے زیادہ کسی کو خوش ہونے کا حق نہیں ہے۔ اور میری طرف سے آپ اس پردہ مبارکباد قبول کیجئے، میں جب علی گڑھ آیا تو اسمتھ صاحب کا یہ خط میں نے وائس چانسلر کرنل زیدی صاحب کو بھی دکھا دیا تھا تاکہ انہیں معلوم ہو کہ یونیورسٹی میں شعبہ دینیات کی طرف سے بے توجہی کو غیر مسلم سنجیدہ فکر حضرات تک کس طرح محسوس کرتے ہیں،

سُن تو سہی ہے خلق میں تیرا فسانہ کیا : کہتی ہے تجھ کو خلق خدا غائبانہ کیا

جو قوم خود اپنی تہذیب و ثقافت اور اُس کے بنیادی پس منظر اور اس تہذیب کے ترکیبی عناصر کی قدر قیمت نہیں پہچانتی اور ان کی اہمیت کا علمی اعتراض نہیں کرتی وہ محض دو سر دوں کی تقالی اور پیرود کی سہارے اپنے لئے عزت و عظمت کا کوئی مقام حاصل نہیں کر سکتی، یورپ اور امریکہ کی یونیورسٹیوں میں جگہ جگہ مستقل شعبہ دینیات (DIVINITY COLLEGE) کا اہتمام و انصرام ہے اور یونیورسٹیوں کے احاطہ میں ان کی وہی اہمیت ہے جو سائنس اور آرٹس کے دوسرے شعبوں کی ہے، میں نیویارک میں کولمبیا یونیورسٹی گیا تو یہ دیکھ کر حیران رہ گیا کہ یونیورسٹی کے صدر دروازہ پر ہی نہایت جلی قلم سے جو عبارت کندہ ہے اس میں لکھا ہوا ہے ”یہ یونیورسٹی فلاں سنہ میں خدا کے نام کی عظمت قائم کرنے کی غرض سے وجود میں لائی گئی“ اسی طرح کی عبارتیں دوسری یونیورسٹیوں میں لکھی نظر آئیں، دنیا کا موجودہ ترقی یافتہ قومیں اپنے مذہب، کلچر، اور ثقافت کے لئے کیا کچھ کہتی ہیں، اُن سے قطع نظر! خود اپنے ملک میں دیکھئے، ہمارے برادرانِ وطن اپنی پائی تہذیب اور مذہب اور اپنے قومی علوم و فنون کی ترقی اور عروج کے لئے کیا کچھ نہیں کر رہے ہیں؟ اسی کا اثر اور نتیجہ ہے کہ

ہندو مغربی علوم و فنون میں کمال پیدا کرنے کے بعد بھی ذہن اور دماغ، طریق بود و ماند اور فکر و نظر کے اعتبار سے ہندو ہی رہے اور یہاں یہ عالم ہوا کہ مغربی تہذیب میں بالکل جذب ہو کر اپنی خودی کو بھول گئے، سراوگ شہی (SIRERIC ASHBY) جو عہدِ حاضر کے برطانوی سائنسٹ اور ماہرِ تعلیم ہیں ان کا ایک بڑا خاصہ نقلہ اٹلیا اور افریقہ کی یونیورسٹیوں پر لندن یونیورسٹی کے اسکول آف اڈزٹریل اینڈ اڈزکین اسٹڈیز کے ایک مہینے میں شائع ہوا تھا اس میں انہوں نے اسی چیز کا ردنا دیا ہے کہ چونکہ ہندوستان یونیورسٹیوں میں مذہب اور مشرقی علوم و فنون کی تعلیم پر زیادہ زور نہیں دیا گیا اس لئے ان یونیورسٹیوں سے ہندو اور مسلمان جو تعلیم پا کر نکلے وہ اس تاریخ اور فلسفہ سے تو متاثر تھے جس کی جڑیں بحرِ روم اور عیسائیت میں ہیں لیکن وہ خود اپنی تہذیب اور کلچر کی قدروں سے نا آشنا رہے، یہی وجہ ہے کہ ہندوستان میں کثرت سے یونیورسٹیاں ہیں لیکن اس کے باوجود — جیسا کہ اڈورڈ ٹیلز (EDWARD SHILS) نے بھی حال میں لکھا ہے۔

”ہندوستان میں کوئی ذہنی طبقہ (INTELLECTUAL COMMUNITY) موجود نہیں ہے اور ایک حد تک اس کی وجہ یہی ہے کہ ملک میں ثقافتی اداروں کی کمی ہے اور یونیورسٹیوں نے ایشیائی کلچر کے چیلنج کا جواب بہت ہی گزور طریقہ پر دیا ہے۔“ فاضل مقالہ نگار نے جو بات کہی ہے وہ ہندوستان کے دو بڑے فرقوں ہندو اور مسلمان دونوں کے لئے یکساں کہی ہے لیکن ہر شخص بنگال، بہار، مدراس، مہاراشٹر اور گجرات اور یوپی میں محسوس کر سکتا ہے کہ یہ بات مسلمانوں کے جدید تعلیم یافتہ طبقہ پر زیادہ صادق آتی ہے اور ہندوؤں پر کم اور اس کی وجہ وہی ہے جس کا ذکر کیا گیا، جو حالت ہے سو ہے، مگر زیادہ افسوس اس بات کا ہے کہ خود ہم کو اس کا احساس نہیں اور احساس ہے تو سات سمندر پار بیٹھی ہوئی اُس قوم کے بالغ نظر افراد کو ہے جس کی تہذیب کی نقالی میں ہم خود اپنے آپ کو بھول گئے ہیں یہ بالغ نظر افراد وہ ہیں جو ایشیائی اقوام کی ذہنی اور دماغی پسماندگی و زبوں حالی کے اسباب کا سراغ لگا رہے اور اس پر ریسرچ کر رہے ہیں، ”تغویر تو اسے چرخ گرداں تفسو“

بہر حال اسمتھ صاحب کو میرے علی گڑھ آنے سے جو خوشی ہوئی اُس کی ایک وجہ تو یہ تھی کہ وہ اسکول یونیورسٹی کے شعبہ دینیات کی تنظیم جدید کی طرف ایک قدم کھتے تھے اور دوسری وجہ یہ بھی تھی کہ اب یونیورسٹی میں آنے کے بعد میرے لئے کناڈا جانا آسان ہوگا، چنانچہ وہ انتظار کرتے رہے، آخر جب مجھ کو یہاں تین برس ہو گئے

اور میں یونیورسٹی کے قواعد و ضوابط کے مطابق باہر جانے کے لئے رخصت لینے کا حق دار ہو گیا تو انہوں نے دوبارہ سلسلہ جنبانی کی، مگر عجیب بات ہے موصوف سلسلہ کے مارچ میں پھر علی گڑھ آئے تھے اور تین دن یہاں ٹھہرے تھے، ان دنوں میں متعدد بار جلوت میں اور خلوت میں ان سے دینیک گفتگو رہی، لیکن انہوں نے اس کا اظہار ہرگز نہیں کیا کہ میں عنقریب بلایا جاؤں گا۔

۱۹۶۲ء کا اکثر حصہ میں نے مفتی صاحب (مولانا عتیق الرحمن عثمانی) کے ساتھ چکر دہ پہاڑ پر گزارا، وہاں سے علی گڑھ واپس آیا تھا کہ ایک دن اچانک اسمتھ صاحب کا رجسٹرڈ خط موٹر سٹی سے وصول ہوا، کھول کر دیکھا تو اس میں بڑی محبت آمیز زبان میں ایک برس کے لئے بحیثیت ڈیزنگ پروفیسر کے انسٹیٹوٹ آف اسلامک اسٹڈیز تک گل یونیورسٹی میں آنے کی پیشکش تھی، کرنل زیدی تو یہاں نہیں ڈاکٹر یوسف حسین خان پر وائس چانسلر موجود تھے۔ میں نے یہ خط موصوف کو دکھایا، بڑے خوش ہوتے اور فرمایا "آپ ضرور چلے جائیے، اس سے فائدہ آپ کو اور ان کو دونوں کو ہی ہوگا، اس کے علاوہ احباب اور گھروالوں نے بھی مشورہ بھی دیا۔ چنانچہ میں نے اللہ کا نام لے کر جانے کا ارادہ کر لیا اور ادھر میں نے اسمتھ صاحب کو ان کے شکر یہ کہ ساتھ اپنی منظوری کی اطلاع دی جس پر انہوں نے فوری کارروائی یہ کی کہ B. O. A. C کینی کولہ کر میری آمد رفت کا کرایہ جمع کر دیا اور ادھر میں نے رخصت کی درخواست دی اور مذکورہ بالا کینی کولہ کر ستمبر کے لئے جہاز میں سیٹ رزرو ڈکرائی، اس اثنا میں رداگی کے لئے جو ضروری اور سی کارروائیاں تھیں یعنی پاسپورٹ اور وزا کا حاصل کرنا، رزروبنک آف انڈیا سے اجازت حاصل کرنا، ٹیکہ لگوا کر ہیلتھ سرٹیفکیٹ لینا اور کپڑوں کی تیاری وغیرہ یہ سب چلتی رہیں، یہاں علی گڑھ یونیورسٹی میں رواج ہے کہ کوئی شخص یورپ اور امریکہ وغیرہ جاتا ہے تو رداگی سے ایک ڈیڑھ ہفتہ پہلے اور واپسی کے بعد دو سٹوں کی طرف سے شاندار پارٹیوں اور دعوتوں کا سلسلہ شروع ہو جاتا ہے، لیکن میں اس رواج کو اخلاقی حیثیت سے میسرور اور مذہم سمجھتا ہوں اور اس کی وجہ یہ ہے کہ جانے والے کے جو خوشحال اور وسیع آمدنی والے احباب ہیں وہ ان پارٹیوں کا انتظام بڑی سہولت سے کر سکتے ہیں، مگر دوسرے احباب جو اس حیثیت کے مالک نہیں ہوتے خواہ وہ مخلص کتے ہی ہوں، سخت مشکل میں پھنس جاتے ہیں، اگر وہ دعوت کریں تو انہیں زیر بار ہونا پڑے گا۔

اور اگر دیکریں تو دل ہی دل میں ان کو سخت اور دشمنی کا احساس ہوگا، اس کے علاوہ دوسری وجہ یہ ہے کہ یورپ جانے سے پہلے اور آنے کے بعد ضرورت ہے کہ ہلکی پھلکی غذائیں کھانی جائیں تاکہ معدہ کی حالت ٹھیک رہے، مگر ان دعوؤں کا اثر یہ ہوتا ہے کہ ثقیل و متوزع اور مرغن غذائیں پیہم کھاتے رہنے سے معدہ کی حالت خراب ہو جاتی ہے اور طرح طرح کی شکایات پیدا ہو جاتی ہیں، ان سب سے قطع نظر یہ بھی سوچنے کی بات ہے کہ اس قدر طویل و دراز سفر میں جانے سے پہلے ہر شخص کی یہ طبی خواہش ہوتی ہے کہ اب روانگی میں جو تھوڑے بہت دن باقی رہ گئے ہیں وہ گھر میں بیوی بچوں کے ساتھ رہنے اور ان کے ساتھ کھانے پینے میں صرف ہوں مگر یہ دعوتیں اس کا موقع نہیں دیتیں اور اس طرح گویا یہ گھر کے لوگوں کی حق تلفی اور انکی بددلی کا باعث ہوتی ہیں، اس بنا پر متعدد غلص احباب بجز مصر رہے مگر میں نے کسی کے ہاں چاکری دعوت بھی قبول نہیں کی اور خوش اسلوبی کے ساتھ معذرت کر دی، البتہ ہمارے ڈپارٹمنٹ کی تمغیا اور جیکل سوسائٹی نے ایک الوداعی پارٹی دینی چاہی میں نے اُسے منظور کر لیا، چنانچہ ۸ ستمبر کی درمیانی شب میں سوسائٹی کی طرف سے ڈنر ہوا جس میں وائس چانسلر پروفیسر وائس چانسلر دوسرے حکام یونیورسٹی اور مختلف شعبوں کے معزز اساتذہ اور طلباء نے شرکت فرمائی، کھانے سے فراغت کے بعد جناب وائس چانسلر صاحب نے اتر اور بندہ نوازی ایک مختصر تقریر کی اور اس کے جواب میں میں نے بھی پانچ چھ منٹ یونیورسٹی کا شکریہ ادا کیا کہ اس نے میری رخصت منظور کر کے مجھ کو اس پیش کش سے فائدہ اٹھانے کا موقع دیا۔ اس کے بعد مجلس برپا ہوئی اور میں گھر گیا، ہوائی جہاز کے سفر میں چوالیس پونڈ تک کا سامان فری لیجانے کی اجازت ہوتی ہے اس لئے میں نے مختصر سامان لے لیا جو کپڑوں اور کتابوں پر مشتمل تھا، بستر، تویہ، صابون وغیرہ کا تو سوال ہی نہیں کیونکہ یہ چیزیں عمدہ سے عمدہ ہر جگہ ہیا ہوتی ہیں، کتابوں کا بوجھ خواہ مخواہ بندھ ان میں کوئی کتاب ایسی نہیں تھی جو دماغ کی لائبریری میں موجود نہ ہو، البتہ جو ایک المونیم کا لوٹا ساتھ لے لیا تھا وہ پورے سفر میں بڑا آرام دہ اور کارگر ثابت ہوا، کیونکہ مغربی زندگی میں اس قسم کی چیز کا کوئی تصور ہی نہیں ہے اور صرف یہی نہیں بلکہ وہ لوگ اسے حیرت و استعجاب کی نگاہ سے دیکھتے ہیں حالانکہ حقیقت یہ ہے کہ اس کے بغیر طہارت مکمل نہیں ہوتی اور کم سے کم ایک مسلمان کے لئے تو بالکل ناگزیر ہے، اس طرح سامان درست کیا، کچھ دیر بچوں اور اعزاد اقربا

سے بات چیت کی صبح ہی روانہ ہونا تھا اور پتھوں سے اتنی طویل مدت کے لئے جدا ہونے کا پہلا اتفاق تھا۔ اس لئے طبیعت متاثر تھی، مگر شگے میں آزادی کے صدقہ میں میرے سر پر جو قیامت گزری ہے اُس نے ڈھیٹ بنا دیا ہے اور اب زندگی کا کوئی حادثہ حادثہ نہیں معلوم ہوتا، پھر مولانا حالی کا یہ شعر بھی یاد تھا کہ

طبیعت کو ہو گا قلع چند روز * پہلے پہلے بہل جائے گی

اس کے علاوہ عربی کے یہ شعر اکثر پڑھنا تھا۔

لا یمنعنک خفض العیش فی دعیۃ نزوع نفس الی اهل واطان
قلتی بکل بلاد ان حللت بہا اہلاً باہلی وجیرانا مجیران

اس لئے طبیعت کو کچھا بکھا کر سو گیا، صبح ہوئی تو نماز کے بعد سے ہی احباب کی آمد و رفت شروع ہو گئی، آخر اپرا نڈیا اکیس برس جو سو آٹھ بجے صبح کے لگ بھگ دہلی جاتی ہے اُس سے روانہ ہونے کے لئے اسٹیشن پہنچا تو یہ دیکھ کر کچھ خوشی اور کچھ ندامت سی ہوئی کہ میرے عزیزوں کے علاوہ یونیورسٹی کے عمائد، ملازمین، اساتذہ اور طلباء اور شہر کے احباب کا ایک بڑا مجمع الوداع کہنے کے لئے وہاں موجود تھا۔ ایسے موقع پر عام دستور یہ کہنے کا ہے کہ "فلاں فلاں حضرات لائق ذکر ہیں" مگر میرے نزدیک یہ طریق بیابا بھی غیر اخلاقی چیز ہے اس سے اُن لوگوں کے خلوص اور محبت کی توہین ہوتی ہے، جن کو ناقابل ذکر قرار دیکر نظر انداز کر دیا جاتا ہے، اس لئے میں نام کسی کا نہیں لوں گا، البتہ قلب اب تک اُن کے جذبہ محبت و خلوص کے اظہار پر سراپا لشکر و امتنان ہے، بعض احباب جو اسٹیشن پر نہ آسکے تھے وہ دہلی پہنچ گئے۔ اور بعض نے خود میرے ساتھ دہلی تک کا سفر کیا، ٹرین آئی اور حالتوں اور مصائبوں کے بعد میں روانہ ہوا۔ گیارہ بجے کے قریب دہلی پہنچ کر دفتر برہان پہنچا، شام کے سات بجے تک احباب کی آمد و رفت اور ملاقات کا سلسلہ جاری رہا، مولانا حفظ الرحمن صاحب مرحوم سے تو تیرہ ماہ رشتہ بھی تھا، مولانا مفتی متین الرحمن صاحب عثمانی سے میرا کوئی رشتہ نہیں ہے مگر اس نے باوجود حق یہ ہے کہ ہم تینوں آپس میں گئے بھائیوں سے زیادہ تھے، بھائی حفظ الرحمن کو دنیا سے رخصت ہوئے کل ایک مہینہ آٹھ دن ہوئے تھے اس لئے یہ غم مانہ تو تھا ہی دہلی پہنچ کر یہ غم اور مہرا ہو گیا اور ساتھ ہی اس خیال نے سنا شروع کر دیا کہ مفتی صاحب مولانا مرحوم کی بے وقت

جہاں سے منوم تھے ہی، میں بھی ایک طویل مدت کے لئے جہاںوں گا تو ان کے دل پر کیا گزرے گی؟ بہر حال **جہاںو تعالیٰ**، جہاں کو سونا زنگے شب میں رواد ہونا تھا اس لئے میں احباب داعرا کے ایک قافلہ کے ساتھ آٹھ بجے پالم کے ہوائی اڈہ پر پہنچ گیا، دہاں معلوم ہوا کہ جہاں ایک گھنٹہ لیٹ ہے اس لئے میں نے سب سے مل ٹاکر ان کو واپس کر دیا اور تہاڈینگ دم میں جا کر بیٹھ گیا، آخر انتظار کی گھڑیاں ختم ہوئیں، جہاں ۹ بجے کے قریب آا، دس بجے جہاں کا راستہ کھلا اور سب مسافروں کے ساتھ میں بھی جہاں میں اپنی سیٹ پر جا کر بیٹھ گیا، ہوائی جہاںیں یہ میرا پہلا سفر نہیں تھا، اس لئے بھی اس سے نہ صرف یہ کہنا مانوس نہیں ہوں بلکہ طبعی طور پر اسے پسند کرتا ہوں ٹھیک سوا دس بجے جہاں روانہ ہوا، چند منٹ تک نئی دہلی اور اس کے قرب و جوار کے آثار نظر آتے رہے، اس کے بعد جہاں ایک فضا سے لا محدود میں گم ہو گیا، آسمان پر ستارے تو نظر آتے تھے مگر پستی کا کوئی نشان دکھائی نہیں دیتا تھا، گریاد نیا اور اہل دنیا سے اب کوئی تعلق ہی باقی نہیں رہا تھا۔ (باقی)

سیدۃ النعمان

سیرۃ النعمان علامہ شبلی نعمانی کی نہایت قابل قدر تالیف ہے اس میں امام الامیر حضرت امام ابوحنیفہ رحمۃ اللہ علیہ کے سوانح حیات اور خصوصیات نفع و امتنا کو ایک خاص اسلوب میں پیش کیا گیا ہے، امام عظیم کے اجہلو کی اہل تقریباً باہر سو برس سے تمام ممالک اسلامی میں پھیلے ہوئے ہیں، بڑی بڑی عظیم الشان اسلامی سلطنتوں میں ان ہی کے مسائل قانون سلطنت تھے اور ہر اسلامی دنیا کا بیشتر حصہ ان ہی کے مسائل کا پرور ہے، عربی، فارسی، ترکی بلکہ یورپ کی زبانوں پر بھی ان کی متعدد سوانح عمریاں لکھی گئیں، نظم و آرا اگر ان کی سوانح اردو میں نہ لکھی جاتی جو بلحاظ غالب ان ہی کے پیروں کی زبان ہے، علامہ شبلی نے امام مہر صوف کے شایان شان یہ سوانح لکھ کر وقت کی بڑی ضرورت کو پورا کیا ہے یہ عجیب بات تھی کہ عام ناشرین نے اس اہم کتاب کو کبھی اس کے مرتبہ اور حیثیت کے مطابق شائع کرنے کی سعی نہیں کیا، ایک زامہ میں لاہور سے اس کتاب کا نسبتاً صحیح ایڈیشن شائع ہوا تھا اور اس میں کچھ کارآمد حواشی بھی تھے، مکتبہ بیلان نے اس ایڈیشن کی کتابت اسی لاہور کے ایڈیشن سے کرائی ہے اور صحت کے ساتھ حسن طباعت کا بھی اہتمام کیا ہے، ساڈر تو سوا صفات ۲۲۲، قیمت تین روپے، پچاس پیسے مکتبہ برہان اردو بازار جامع مسجد صلی